

## TNPSC துளிகள்

- ❖ முதலாவது உலகப் போரின் போது ஒட்டமான் துருக்கியர்கள் (தற்போதைய துருக்கி) ஆர்மீனியர்களைக் கொன்றது ஒரு "இனப் படுகொலை" என்று அங்கீகரிக்கும் ஒரு தீர்மானத்திற்கு ஆதரவாக அமெரிக்கப் பிரதிநிதிகள் சபையானது ஒருமனதாக வாக்களித்துள்ளது.
  - 1915 ஆம் ஆண்டு முதல் 1917 ஆம் ஆண்டு வரை ஆர்மீனியாவைச் சேர்ந்த 1.5 மில்லியனுக்கும் அதிகமான ஆண்கள், பெண்கள் மற்றும் குழந்தைகள் ஆகியோர் துருக்கியர்களால் திட்டமிட்டுக் கொலை செய்யப் பட்டனர்.
- ❖ ஆப்பிள் அதன் எமோஜி வழங்கல்களை விரிவுபடுத்தியுள்ளது. மேலும் இது கிட்டத்தட்ட ஒவ்வொரு மனித எமோஜிகளின் பைனரி அல்லாத பதிப்புகளையும் இணைத்துள்ளது. ஆண்ட்ராய்டு இதை 2019 ஆம் ஆண்டு மே மாதம் வெளியிட்டது.
- ❖ அமெரிக்க மக்கள் தொகைக் கணக்கெடுப்பு அமைப்பினால் வெளியிடப் பட்டுள்ள ஒரு கணக்கெடுப்பின்படி, 2018 ஆம் ஆண்டு ஜூலை 1 ஆம் தேதி நிலவரப் படி அமெரிக்காவில் அதிகம் பேசப்படும் இந்திய மொழி இந்தி ஆகும். அமெரிக்காவில் 8.74 லட்சம் மக்கள் இந்தி மொழி பேசுகின்றனர். அதைத் தொடர்ந்து குஜராத்தி (4.19 லட்சம்) மற்றும் தெலுங்கு (4 லட்சம்) மொழி பேசும் மக்கள் இருக்கின்றனர்.
  - அமெரிக்காவில் தமிழ் மொழி பேசும் பேசுபவர்களின் எண்ணிக்கை 3.08 லட்சமாக உள்ளது.
- ❖ ஆஸ்திரேலிய உள்ளுறை அமைச்சகத்தின் சமீபத்திய புள்ளி விவரங்களின் படி, தொடர்ச்சியாக இரண்டாவது ஆண்டாக, ஆஸ்திரேலியக் குடியரிமையைப் பெறும் மிகப்பெரிய இனத்தவராக இந்தியர்கள் உள்ளனர்.
  - 2019 ஆம் ஆண்டில் ஆஸ்திரேலியக் குடியரிமை வழங்கப்பட்ட மொத்தம் 1.27 லட்சம் நபர்களில் 28,740 நபர்கள் இந்தியர்கள் ஆவர்.

## தேசியச் செய்திகள்

### காஷ்மீர் மற்றும் லடாக் ஒன்றியப் பிரதேசங்களின் துணைநிலை ஆளுநர்கள் - ஜம்மு காஷ்மீர் மாநிலம் கலைப்பு

- ❖ 1985 ஆம் ஆண்டுப் பணிப் பிரிவைச் சேர்ந்த இந்திய ஆட்சிப் பணி அதிகாரியான கிரிஷ் சந்திர முர்மு என்பவர் ஜம்மு காஷ்மீர் ஒன்றியப் பிரதேசத்தின் முதலாவது துணைநிலை ஆளுநராக அறிவிக்கப் பட்டுள்ளார்.
- ❖ 1977 ஆம் ஆண்டு திரிபுரா மாநில பணிப் பிரிவைச் சேர்ந்த ஓய்வு பெற்ற இந்திய ஆட்சிப் பணி அதிகாரியான ராதா கிருஷ்ணா மாத்தூர் என்பவர் லடாக் ஒன்றியப் பிரதேசத்தின் முதலாவது துணைநிலை ஆளுநராக நியமிக்கப்பட்டுள்ளார்.
- ❖ இவர் 2018 ஆம் ஆண்டு நவம்பர் மாதத்தில் இந்தியாவின் தலைமைத் தகவல் ஆணையராக ஓய்வு பெற்றார்.
- ❖ துணைநிலை ஆளுநர்களின் பதவிப் பிரமாணமானது ஜம்மு காஷ்மீர் மாநில உயர் நீதிமன்றத் தலைமை நீதிபதியான கீதா மிட்டல் என்பவரால் செய்து வைக்கப் பட்டது.

### மாநில அந்தஸ்து விலக்கம்

- ❖ அக்டோபர் 31 ஆம் தேதி முதல் ஜம்மு காஷ்மீருக்கு வழங்கப்பட்டு வந்த இந்தியாவின் மாநிலம் என்ற அந்தஸ்து விலக்கிக் கொள்ளப் பட்டது.



- ❖ ஒரு மாநிலம் இரண்டு ஒன்றியப் பிரதேசங்களாக மாற்றப்படுவது இதுவே முதல் முறையாகும்.
- ❖ ஜம்மு காஷ்மீர் ஒன்றியப் பிரதேசமானது புதுச்சேரி ஒன்றியப் பிரதேசம் போன்று ஒரு சட்டமன்றம் கொண்ட ஒன்றியப் பிரதேசமாகவும் லடாக் ஒன்றியப் பிரதேசமானது சண்டிகர் போன்று சட்டமன்றம் இல்லாத ஒரு ஒன்றியப் பிரதேசமாகவும் இருக்கும்.
- ❖ ஆனால் ஒரு ஒன்றியப் பிரதேசமானது ஒரு முழு மாநிலமாக அல்லது இரண்டு மாநிலங்களாகப் பிரிக்கப் பட்டதற்கு பல எடுத்துக்காட்டுகள் உள்ளன.
- ❖ நாட்டில் உள்ள மொத்த மாநிலங்களின் எண்ணிக்கை தற்போது 28 ஆகக் குறைய இருக்கின்றன. அதே நேரத்தில் ஒன்றியப் பிரதேசங்களின் எண்ணிக்கை 9 ஆக உயர இருக்கின்றன.

### 13வது உலக நீர் மாநாடு @ புது தில்லி

- ❖ அக்டோபர் 30 ஆம் தேதி முதல் அக்டோபர் 31 ஆம் தேதி வரை 13வது உலக நீர் மாநாடானது புது தில்லியில் நடத்தப் பட்டு வருகின்றது.
- ❖ மத்திய ஜல் சக்தித் துறை அமைச்சர் கஜேந்திர சிங் செகாவத், இந்தியர்களின் தனிநபர் நீர் தேவையில் ஏற்பட்டுள்ள கடுமையான பற்றாக்குறை குறித்து இங்கு குறிப்பிட்டார்.
- ❖ தனிநபர் நீர்த் தேவையானது சுதந்திரம் அடைந்த போது இருந்த 5,000 கன மீட்டர் முதல் தற்போது 1,540 கன மீட்டர் வரையாக குறைந்து இருக்கின்றது.

#### கேப் டவுன் - எடுத்துக்காட்டு

- ❖ சென்னை மற்றும் பெங்களூரு மட்டுமல்ல, முழு நாடும் கேப் டவுன் போல மாறக்கூடும் என்று அவர் இம்மாநாட்டில் குறிப்பிட்டார்.
- ❖ 2017-18 ஆம் ஆண்டில் தென்னாப்பிரிக்காவின் தலைநகரமான கேப் டவுனில் நீர்ப் பிரச்சினை உச்சத்தில் இருந்த போது அந்நகரம் கிட்டத்தட்ட தண்ணீர் இன்றி முழுவதுமாக வறண்டு இருந்தது.
- ❖ நீர் நுகர்வை நிர்வகிப்பதில் அனைவரின் கவனத்தையும் ஈர்ப்பதற்காக அந்த துறைமுக நகரத்தின் பெரும்பாலான குழாய்கள் அடைத்து வைக்கப் பட்டு அது "சுழிய தினம்" என்ற ஒரு கருத்தை அங்கு அறிமுகப் படுத்தியது.

#### இந்தியா மற்றும் இஸ்ரேல்

- ❖ ஒரு ஆண்டுக்கு மழைப் பொழிவின் மூலம் 1,068 மிமீ மழை நீரையும் 4,000 மில்லியன் கன மீட்டர் நீரையும் இந்தியா பெறுகின்றது. ஆனால் நீர்ப் பற்றாக்குறை கொண்ட நாடாக இந்தியா விளங்குகின்றது.
- ❖ ஒரு ஆண்டுக்கு 100 மி.மீ மழை பெறும் இஸ்ரேல் ஆனது அதிக அளவிலான தண்ணீரைக் கொண்டுள்ளது. அதன் மூலம் அந்நாடு மூல வளங்களை ஏற்றுமதி செய்கின்றது.
- ❖ உலகில் அதிகமாக நிலத்தடி நீரைச் சார்ந்துள்ள நாடு இந்தியா ஆகும். ஆனால் இந்தியாவிடம் மொத்த நீரைத் தக்க வைத்துக் கொள்ளும் திறன் 300 மில்லியன் கன மீட்டருக்கும் குறைவாக உள்ளது.

### முதலாவது தேசிய பெருநிறுவன சமூகப் பொறுப்புடைமை விருதுகள்

- ❖ பெருநிறுவன சமூகப் பொறுப்புடைமை துறையில் நிறுவனங்களின் சிறந்த பங்களிப்பிற்காக இந்தியக் குடியரசுத் தலைவர் ராம்நாத் கோவிந்த் முதலாவது தேசிய பெருநிறுவன சமூகப் பொறுப்புடைமை விருதுகளை (Corporate Social Responsibility - CSR)

வழங்கினார்.

- ❖ காந்திஜியின் 150வது பிறந்தநாளில் தேசிய பெருநிறுவன சமூகப் பொறுப்புணர்வு விருதுகளை ஆரம்பித்ததற்காக மத்திய பெருநிறுவனத் துறை அமைச்சகம் வெகுவாக பாராட்டப் பட்டது.
- ❖ ஒவ்வொரு ஆண்டும் அக்டோபர் 2 ஆம் தேதி அன்று இந்த விருதுகள் வழங்கப்பட இருக்கின்றன.


#### CSR

- ❖ நிறுவனங்கள் சட்டம், 2013 இன் கீழ் CSR விதிகள் 2014 ஆம் ஆண்டு ஏப்ரல் 1 ஆம் தேதி முதல் நடைமுறைக்கு வந்தன.
- ❖ நிறுவனங்கள் சட்டம், 2013 இன் கீழ், சில வகையான இலாபம் ஈட்டும் நிறுவனங்கள் தங்களது மூன்று ஆண்டு வருடாந்திர சராசரி நிகர லாபத்தில் குறைந்தது இரண்டு சதவீதத்தை ஒரு நிதியாண்டில் பெருநிறுவன சமூகப் பொறுப்புடைமை நடவடிக்கைகளுக்குச் செலவிட வேண்டும்.

## சர்வதேசச் செய்திகள்

### நவீன மனிதத் தோற்றம் @ போட்ஸ்வானா

- ❖ நவீன கால மனிதர்கள் 2,00,000 ஆண்டுகளுக்கு முன்பு ஆப்பிரிக்காவின் வடக்கு போட்ஸ்வானாவின் ஒரு பகுதியில் தோன்றி இருப்பதை விஞ்ஞானிகள் கண்டுபிடித்து இருக்கின்றனர்.



- ❖ நவீன மனிதர்கள் (ஹோமோசேபியன்ஸ்) ஆப்பிரிக்காவில் தோன்றியவர்கள் என்று நீண்ட காலமாக அறியப்பட்டாலும், நம் மனித இனத்தின் பிறப்பிடத்தின் துல்லியமான இருப்பிடத்தை விஞ்ஞானிகளால் இதுவரை கண்டுபிடிக்க முடியவில்லை.
- ❖ இது குறித்து ஒரு முடிவுக்கு வருவதற்காக ஒரு குழுவானது 1200 கோய்சன் இன மக்களிடமிருந்து உயிரணு ஆற்றல் நுண்ணுறுப்பான டி.என்.ஏ (மைட்டோகாண்ட்ரியல்) மாதிரிகளை ஆய்வு செய்தது.
- ❖ மைட்டோகாண்ட்ரியல் டி.என்.ஏ ஆனது தாயிடமிருந்து குழந்தைக்குச் செலுத்தப் படுகின்றது. இன்று உயிருடன் இருக்கும் மனிதர்களின் பழமையான தாய்வழி உறவை

வரைபடமாக்க இது பயன்படுத்தப் பட்டது.

- ❖ ஜாம்பசி ஆற்றின் தெற்கே உள்ள நிலப் பரப்பானது 200,000 ஆண்டுகளுக்கு முன்பு ஹோமோசேபியன்களின் செழிப்பான இருப்பிடமாக மாறியது என்று ஆராய்ச்சியாளர்கள் தெரிவிக்கின்றனர்.

## பிரபலமானவர்கள், விருதுகள், மற்றும் நிகழ்வுகள்

### பாசிபிள் திட்டம்: நிர்மல் பூர்ஜா, நேபாளத்தைச் சேர்ந்த மலையேறும் வீரர்

- ❖ முன்னாள் பிரிட்டிஷ் கூர்க்கா படை வீரரும் நேபாளத்தைச் சேர்ந்த மலையேறும் வீரருமான நிர்மல் பூர்ஜா என்பவர் பூமியில் உள்ள 8000 மீட்டருக்கு மேல் உயரம் கொண்ட ஒவ்வொரு மலையையும் ஏறிய 'வேகமான நபராக' உருவெடுத்துள்ளார்.




- ❖ இந்தப் பட்டியலானது கிழக்கு இமய மலையில் உள்ள எவரெஸ்ட் முதல் பாகிஸ்தானின் காரகோரம் மலைகளில் உள்ள கே2 வரை கொண்டுள்ளது.
- ❖ அவர் வெறும் ஆறு மாதங்கள் மற்றும் ஆறு நாட்களில் இந்தச் சாதனையை நிகழ்த்தியுள்ளார்.
- ❖ இத்தாலிய மலை ஏறும் வீரரான ரெய்ன்ஹோல்ட் மெஸ்னர் என்பவர் 1986 ஆம் ஆண்டில் முதன்முதலில் இந்தச் சாதனையை நிகழ்த்தினார். அவ்வாறு மலை ஏற அவருக்கு 16 ஆண்டுகள் ஆனது.
- ❖ பிரிட்டிஷ் கூர்க்கா படைப் பிரிவின் உயரடுக்குச் சிறப்புப் படைகளில் பூர்ஜா ஒரு தீவிர குளிர்காலச் சூழ்நிலையில் பணியாற்றும் போர் வீரராகப் பணியாற்றினார்.

## முக்கிய தினங்கள்

### உலக சிக்கன நாள்/உலக சேமிப்பு நாள் - அக்டோபர் 31

- ❖ ஒவ்வொரு ஆண்டும் அக்டோபர் 31 ஆம் தேதியன்று உலக சிக்கன தினம் அனுசரிக்கப் படுகின்றது.





- ❖ இந்த தினமானது உலகம் முழுவதும் உள்ள தனிநபர்கள் மற்றும் நாடுகளின் சேமிப்பு மற்றும் நிதிப் பாதுகாப்பை மேம்படுத்துவதை நோக்கமாகக் கொண்டுள்ளது.
- ❖ மக்களிடையே சேமிக்கும் பழக்கமானது மக்களுக்கும் நாட்டிற்கும் தனிச் சுதந்திரத்தை வழங்குகின்றது.
- ❖ 1924 ஆம் ஆண்டில் முதலாவது சர்வதேச சிக்கன காங்கிரஸ் மாநாடானது இத்தாலியில் உள்ள மிலனில் நடத்தப் பட்டது.
- ❖ முதலாவது உலக சிக்கன தினமானது 1925 ஆம் ஆண்டில் அனுசரிக்கப் பட்டது.
- ❖ 1984 ஆம் ஆண்டு அக்டோபர் 31 அன்று இந்தியப் பிரதமர் இந்திரா காந்தி மறைந்ததன் காரணமாக இந்தியாவில் இந்தத் தினமானது அக்டோபர் 30 அன்று கொண்டாடப் படுகின்றது.

### **உலக நகரங்கள் தினம் - அக்டோபர் 31**

- ❖ ஐக்கிய நாடுகள் பொதுச் சபையானது அக்டோபர் 31 ஆம் தேதியை உலக நகரங்கள் தினமாக அறிவித்துள்ளது.
- ❖ 2019 ஆம் ஆண்டின் இத்தினத்திற்கான கருத்துரு, "உலகை மாற்றுவது: எதிர்கால தலைமுறையினருக்காக புதுமைகள் மற்றும் சிறந்த வாழ்வு" என்பதாகும்.
- ❖ உலக நகரங்கள் தினத்தின் பொதுவான கருப்பொருள் "சிறந்த நகரம், சிறந்த வாழ்வு" என்பதாகும்.
- ❖ உலகளாவிய அளவில் ஒரு நிலையான மற்றும் சமூக உள்ளடக்கத்தில் நகரமயமாக்கலின் பங்கு குறித்த விழிப்புணர்வை ஏற்படுத்துவதே இத்தினத்தின் நோக்கமாகும்.




# World Cities Day October 31

CHANGING THE WORLD:  
Innovations and Better Life  
for Future Generations  
2019

## தேசிய ஒற்றுமை தினம் - அக்டோபர் 31

- ❖ தேசிய ஒற்றுமை தினமானது (ராஷ்டிரிய ஏக்தா திவாஸ்) இந்திய அரசால் 2014 ஆம் ஆண்டில் அறிமுகப் படுத்தப்பட்டது.
- ❖ லோக் புருஷ் என்றும் அறியப் படுகின்ற இந்தியாவின் இரும்பு மனிதரான வல்லபாய் ஜாவர்பாய் படேல் 1875 ஆம் ஆண்டு அக்டோபர் 31 அன்று பிறந்தார்.
- ❖ சர்தார் வல்லபாய் படேல் இந்தியக் குடியரசின் நிறுவனத் தந்தை என்று மிகவும் பிரபலமாக அறியப் படுகின்றார்.
- ❖ ஏனென்றால், பிரிவினைக்குப் பின்னர் சுதந்திர மாகாணங்களை ஒருங்கிணைந்த இந்தியாவில் இணைப்பதில் அவர் குறிப்பிடத்தக்க பங்காற்றியிருந்தார்.



- ❖ ஒருங்கிணைந்த இந்தியாவை நோக்கிய அவரது முயற்சிகளுக்காக, சர்தார் படேலின் பிறந்த நாள் ஆனது இப்போது தேசிய ஒற்றுமை தினமாக கொண்டாடப் படுகின்றது. இத்தினமானது ராஷ்டிரிய ஏக்தா திவாஸ் என்றும் அழைக்கப் படுகின்றது.
- ❖ இந்த நாளைக் கொண்டாட, 'இந்தியாவின் ஒருங்கிணைப்பாளரான' சர்தார் வல்லபாய் படேல் உலகின் மிக உயரமான சிலையான ஒற்றுமைக்கான சிலையின் மூலம் கௌரவிக்கப் பட்டார்.
- ❖ சர்தார் படேலுக்கு அர்ப்பணிக்கப்பட்ட, குஜராத்தின் நர்மதா மாவட்டத்தில் உள்ள இந்தச் சிலையானது சுமார் 182 மீட்டர் (597 அடி) உயரம் கொண்டது.

